

ओ सनेही साहिब साई प्राणनि प्यारा आउ सिधो॥

मां निमाणी नेह सां पई रह तुंहिजी थी तकियां
जीय में झोरी लगी आ रोई निहारिनि नितु अखियां
पुछां थी पथिकनि खां सदाई—प्राणनि प्यारा॥१॥

जिनि सड़कुनि ते सज़ण साई सैरु तूं सिक सां करीं
उहे स्थान पावनु तीरथ रोजु थो रस सां भरीं
घुमंदे घुमंदे गुनड़ा गाई—प्राणनि प्यारा॥२॥

कोकिल जे किलकार में तुंहिजे बोल जी सुखमा भरी
प्रेम प्यासी दिलिड़ी मुंहिजी बुधी हर हर थिये हरी
वसां चरणनि गुलनि छांही—प्राणनि प्यारा॥३॥

प्रीति जे रस्ते जी ज़ाणूं कीन आहियां कांहिली
वेसली अ खे वाट द्रसि तूं महिर परिवर माहिली
जोति जानिब जी जागाई—प्राणनि प्यारा॥४॥

दर्द तुंहिजे में दुखायलि सिक मंझा सद्रिड़ा करे
मैगसि चंद्र मालिक मिठिड़ा आउ बटिड़े पग भरे
विरूंह जो वेढ़ो वसाई—प्राणनि प्यारा॥५॥